



РЕПУБЛИКА МАКЕДОНИЈА
МИНИСТЕРСТВО ЗА ЕКОНОМИЈА

УП I бр. 25-3

21-01-2016 01. 2016 година

Скопје

Министерот за економија врз основа на член 56 став (1) од Законот за возила („Службен весник на Република Македонија“ бр. 140/08, 53/11, 123/12, 70/13, 164/13 и 138/14) постапувајќи по барањето поднесено од ДПТТУ ЗЃИМИ КОМПАНИ Касам ДООЕЛ с. Порој - Тетово и Предлогот за овластување за техничка служба доставен од органот за одобрување со УП I бр.25-3 од 13.01.2016 година, донесе:

РЕШЕНИЕ
ЗА ОВЛАСТУВАЊЕ ЗА ТЕХНИЧКА СЛУЖБА

1. СЕ ОВЛАСТУВА ДПТТУ ЗЃИМИ КОМПАНИ Касам ДООЕЛ с. Порој - Тетово, во инспекциското место лоцирано во населено место без уличен систем Порој, с.Порој Тетово, согласно член 57 став (1) алинеја 3, 5 и 6 од Законот за возила, член 15 став (5) точка 1 и точка 3 од Правилникот за единечно одобрување на возило („Службен весник на Република Македонија“ бр.16/10, 62/10, 105/10, 13/11, 39/11, 169/11, 185/11, 84/12, 132/12, 153/12, 59/13, 138/13, 29/14, 35/14, 119/14 и 168/14) и член 23 став (3) точка 2 од Правилникот за преправени и поправени возила („Службен весник на Република Македонија“ бр.7/10) во постапка на:

а) Единечно одобрување на возило од категориите L, M, N, O, T и R, согласно член 2 став 1 и став (3) од Правилник за единечно одобрување на возило;

б) Одобрување на преправено возило од категориите M и N, согласно член 6 точка 10 и член 7 точка 1, 4 и 13 од Правилникот за одобрување на преправени и поправени возила тоа за возило:

- на кое е променет матично, односно претходно вградениот погонски мотор со мотор од друг вид или тип, или со мотор кој има други карактеристики (сила, или работни зафатнини, или еколошки параметри итн),

- на кое дополнително е вграден уред за погон на возилото на компримиран или течен гас,

- на кое дополнително е вграден уред за спојување на влечното и приклучното возило (приклучен уред) и

- на кое дополнително се вградени заштитни фолии или обоено стакло како заштита од сонце

в) инспекција при утврдување и втиснување на идентификациски ознаки на возила (број на шасија и број на мотор), согласно Правилникот за формата и содржината на образецот на барањето за доделување на идентификациска ознака (број на шасија) и формата и содржината на водење на евиденцијата на издадени одобренија и на начинот и постапката за обележување и поништување на идентификациските ознаки на шасијата и/или моторот на возилото („Службен весник на Република Македонија“ бр.101/13).

2. Решението за овластување за техничка служба на ДПТТУ ЗЃИМИ КОМПАНИ Касам ДООЕЛ с. Порој - Тетово УП I бр.25-5 од 12.02.2015 година, престанува да важи.

3. Ова решение влегува во сила со денот на донесување.

ОБРАЗЛОЖЕНИЕ

Согласно член 56 став (2) од Законот за возила, ДПТТУ ЗЃИМИ КОМПАНИ Касам ДООЕЛ с. Порој - Тетово, поднесе барање бр.1609-1762/1 од 28.12.2015 год. за издавање на предлог за овластување за техничка служба до органот за одобрување – Биро за метрологија. Органот за одобрување по спроведената постапка, до Министерството за економија достави Предлог за овластување за техничка служба бр. 1609-1762/3 од 11.01.2016 година со целокупната документација и барањето на ДПТТУ ЗЃИМИ КОМПАНИ Касам ДООЕЛ с. Порој - Тетово заверено под број УП I бр.25-3 од 13.01.2016 година. Барањето на ДПТТУ ЗЃИМИ КОМПАНИ Касам ДООЕЛ с. Порој - Тетово се однесува за овластување за техничка служба согласно член 57 став (1) алинеја 3, 5 и 6 од Законот за возила, член 15 став (5) точка 1 и точка 3 од Правилникот за единечно одобрување на возило и член 23 став (3) точка 2 од Правилникот за преправени и поправени возила, за постапките:

Со барањето се поднесени следните документи:

- Сертификат за акредитација на инспекциско тело бр.ИТ-085 од 21.01.2015 година издаден од Институтот за акредитација на Република Македонија, со важност до 20.01.2019 година и Прилог кон сертификат за акредитација на инспекциско тело бр.ИТ-085 од 25.12.2015 година;
- Тековна состојба од Централниот регистар на Република Македонија со деловоден бр.30220140003589;
- Доказ за склучен договор за осигурување со ТРИГЛАВ ОСИГУРУВАЊЕ АД (Полиса за осигурување бр.990000053702 со важност до 23.11.2016 година);
- Договор за користење на деловен простор, заверен на нотар со број УЗП 227/2015 од 23.01.2015 година;
- Список на опрема, Извештај бр.046/15 од 30.09.2015 година
- Информација за економско финансиската состојба на субјектот бр.0905-23/6 од 23.01.2015 година, издаден од Централен регистар на Република Македонија.
- Доказ за вработување (копии од обрасците М1/М2 и договори за работа) и доказ за стручноста (уверенија, дипломи и сертификати од обуки) за:
 1. Рефик Сејрани, инж. по патен сообраќај и транспорт;
 2. Евзар Исејни, дипл.маш.инж. насока копнени возила,
 3. Зоран Никоски, дипл.маш.инж. насока моторни возила;
 4. Емши Бесник, дипл. маш. инж.;
 5. Ајдин Алији, машински техничар и
 6. Феџри Адеми, техничар за патен сообраќај;

Министерството за економија, постапувајќи по поднесеното барање изврши увид во доставената документација и одредбите од Законот за возила, Правилникот за единечно одобрување на возило, Правилникот за одобрување на преправени и поправени возила, Правилникот за техничките барања за системите, составните делови, самостојните технички единици, опремата, димензиите и вкупните маси и основото оптоварување на возилата („Службен весник на Република Македонија“ бр.21/10) и Правилникот за формата и содржината на образецот на барањето за доделување на идентификациска ознака (број на шасија) и формата и содржината на водење на евиденцијата на издадени одобрености и на начинот и постапката за обележување и поништување на идентификациските ознаки на шасијата и/или моторот на возилото утврди дека барањето е основано.

Врз основа напред изнесеното, а согласно член 56 став (1) од Законот за возила се донесе решение како во диспозитивот.

Таксата од член 37 со тарифен број 156 од Законот за административни такси („Службен весник на Република Македонија“ бр.17/93, 20/96, ... , 6/10 и 145/10) во износ од 2.000,00 денари, е залепена на поднесокот и поништена.

УПАТСТВО ЗА ПРАВНО СРЕДСТВО: Против ова решение незадоволната странка може да поведе управен спор пред Управен суд во рок од 15 дена од денот на приемот на решението.

МИНИСТЕР,
Bekim Neziri

